

VIÐTØKUR

fyri

SEYÐAHUNDASAMBAND FØROYA

§ 1

Navn og heimstaður

Navn sambandsins er Seyðahundafelag Føroya, og heimstaðurin er í Tórshavn.

§ 2

Menningarsamband

Sambandið verður skipað sum eitt sokallað „Menningarsamband“ sambært Evstu lóg ÍSF's kap. 4 orsakað av, at sambandið við stovnan ikki lýkur treytirnar í nevndu Evstu lóg fyri at gerast sjálvstøðugt sersamband.

§ 3

Endamál

Endamálið er at menna og skapa áhuga fyri seyðahundum og seyðahundakappingum og at vera stuðul hjá feløgum sínámillum, umframt at umboða seyðahundakappingar á alheims stigi og í millumlanda seyðahundasamgongum.

§ 4

Limaskapur

Feløg, sum íðka ítrótt við seyðahundum, kunnu gerast limir sambært skrivligari umsókn til nevnd sambandsins. Verður noktað umsøkjara limaskap, kann umsøkjari leggja spurningin um limaskap fyri aðalfundin.

Føroya Seyðahundafelag er føddur limur í Seyðahundasamdandi Føroya.

§ 5

Limaskyldur og -rættindir

Limir hava skyldu til at fylgja tí til hvørja tíð galdandi regluverki hjá sambandinum og annars at fylgja teimum ásetingum og boðum, sum sambandið gevur limunum, herundir at gjalda tað limagjald, sum er álagt limunum av sambandinum.

Hinvegin njóta limirnir øll tey rættindir, sum fylgja av limaskapinum, herundir at mæta á aðalfundi og at luttaka í øllum tí virksemi, sum sambandið fyriskipar.

§ 6

Uppsøgn

Limur kann siga limaskap sín upp við einum mánað freist til ein l. í einum mánaði. Limur kann eisini koyrast úr sambandinum, um limur grovt hevur forbrotið seg, herundir ikki hevur goldið gjaldkomið

limagjald í minsta lagi í eitt ár og brotið viðtökur sambandsins. Limur, sum verður koyrdur úr sambandinum, kann leggja spurningin fyri fyrstkomandi aðalfund til stöðutakan.

Hóast uppsøgn, bæði frá limi sjálvum og av sambandinum, heftir limur tó fyri gjaldkomið limagjald fram til upphald av limaskapinum.

§ 7

Aðalfundir

Aðalfundurin, sum verður hildin í heimstaði felagsins, er hægsti myndugleiki sambandsins. Ársaðalfundur verður hildin, áðrenn mars mánaði er farin. Nevndin innkallar til aðalfund við skrivligari fráboðan til allar limir sambandsins við í minsta lagi 14 daga varningi. Mál, sum limir vilja hava til viðgerðar, skulu vera nevdini í hendi í minsta lagi 12 dagar undan aðalfundinum. Mál frá limum, sum ikki eru send út saman við fundarinnkallingini, verða fráboðað limum skrivliga í minsta lagi 8 dagar undan aðalfundinum, samstundis sum fráboðað verður, at fullfiggjað uppskot liggja frammi til gjøgnumgongd á skrivstovu sambandsins somuleiðis 8 dagar undan aðalfundinum.

Starvsnevnds ÍSF's hevur rætt at mæta á aðalfundi sum eygleiðari og verður at innkallað til aðalfundar eftir somu reglum sum omanfyri.

Fundarskráin á ársaðalfundi er henda:

1. Val av fundarstjóra
2. Frágreiðing nevdarinnar fyri farna árið
3. Framløga av roknskapi og figgjarstøðu til góðkenningar
4. Val av nevdarlimum og møguligum eykalimum
5. Val av grannskoðara
6. Innkomin mál
7. Ymiskt

Fundarstjórin, sum kann vera nevdarlimur, ger av allar ivasurningar á fundinum, herundir eisini, hvussu atkvøðugreiðsla fer fram. Atkvøðast kann sambært fulltrú. Fundarstjórin ger av gildi hennara.

Eykaaðalfundur verður hildin, tá nevdin heldur tað vera neyðugt, og eftir ynski frá minst helvtini av limunum. Innkallingar- og framløgufræistir og manngongd annars er tann sama sum á vanligum ársaðalfundi.

§ 8

Nevndin

Felagið verður stýrt av einari nevd, sum hevur trýggjar - fimm limir. Eykalimir kunnu veljast. Nevdarlimir verða valdir annaðhvørt ár, soleiðis at annaðhvørt ár stendur ein, ávikavist tveir nevdarlimur fyri vali, meðan annaðhvørt ár standa tveir limir ávikavist trýggjar limir fyri vali. Nevdin skipar seg sjálv.

Nevndin kann gera reglugerð fyri virkseimi sínum.

Fer nevdarlimur frá í úrtíð, verður innkallað til eykaaðalfund til val av nýggjum nevdarlimi, um eingin eykalimur er valdur.

Gerðabók verður ferd fyri allar aðal- og nevdarfundir.

§ 9

Dómsnevndin

Dómsnevndin viðgerð kærur av avgerðum, sum nevnd sambandsins hevur tikið.

Samansetingin av dómsnevndini og viðgerðin fer fram sambært teimum til hvørja tíð galdandi reglum fyri dómsnevndina innan ÍSF og viðgerð av kærum.

§ 10

Tekningarreglur

Felagið verður teknað av í minsta lagi tveimum nevndarlimum. Til keyp, sølu ella veðseting av føstum ognum krevst bæði nevndar- og aðalfundarsamtykt.

§ 11

Heftilsí

Sambandið heftir bert fyri skyldum sínum við teimum til eina og hvørja tíð verandi ognum, sum hoyra sambandinum til. Limirnir í sambandinum og nevndin hefta ikki persónliga fyri felagsins skyldum, men bert við sínum limagjaldi.

§ 12

Roknskapur

Roknskaparár sambandsins er vanligt álmanakkaár. Fyrsta roknskaparár er frá stovnan sambandsins til 31.12.2018. Roknskapurin verður granskoðaður av einum á aðalfundi valdum granskoðara, sum hevur rætt at kanna felagsins bókur og skjøl, tá ið hann ynskir tað.

§ 13

Viðtøkubroytingar

Fyri at broyta viðtøkurnar krevst aðalfundarsamtykt, har í minsta lagi 2/3 av møttu limunum atkvøða fyri.

§ 14

Avtøka

Fyri at taka sambandið av krevst aðalfundarsamtykt við, at í minsta lagi 3/4 av limum felagsins eru á fundi og samstundis eisini atkvøða fyri.


Verður sambandið tikið av, velur aðalfundurin ein ella fleiri avtøkustjórar. Eitt møguligt avlop, aftaná at allir kravánararnir hjá sambandinum hava fingið fulna, skal nýtast til eitt hvørt virksemt, sum hevur samband við endamál sambandsins.

Soleiðis samtykt á stovnandi aðalfundi í Tórshavn tann 25/9-2017

Nevndin:



Páll Poulsen, formaður



Eyðstein Jensen



Hans Meinhard Midjord